

# Социалистическэ АДЫГЕЙ

ВКП(б)-м и АДЫГЭ ХЭКУ КОМИТЕТЫ, И МЫЕКЪОПЭ  
ГОРКОМЫ ЫКИ ТРУДЯЩХЭМ ЯДЕПУТАТХЭМ  
ЯХЭКУ СОВЕТЫ ЯОРГАН

1945 илээс

Октябрэм

и 5

Бэркэшху

№ 110 (3896)

Ыуасэ ч. 20

## СЕМЧЫК ЫКИ НАТРЫФ УГЪОИЖЬЫНЫМ ЗЭКІЭ КІУАЧІЭУ ТИЭР ЕТХЬЫЛІЭН!

Зекіэ Кубаны имэкъу-мэщышлэхэмэ афэдэ къабзэу, тыхэку иколхозникхэм ыки иколхозникхэм, совхозхэмрэ МТС-хэмрэ ярабочхэм ыки работницхэм мы илээсым сталинскэ лэжыгыгъэ бэгуагыгъэ социалистическэ губгъохэм къащэгъэкыгъ. Апэрэ чэзыоу колосовой лэжыгыгъэхэр правительственнэ палтэм ехьулэу угъоижьыгъэнхэм ыки лэжыгыгъэ лэпкышлэхэр къэралыгъом ІеклэгъагъэнхэмкІэ хэкум иколхоз пчъагъабэмэ мымакІэу гъэхъэгъэшлэхэр ашыгъэх. Всесоюзнэ социалистическэ соревнованием зэлъыхахъэхээ, Родинэм гуцылэу ратыгъэр щытхъу хэлъэу зэрагъэцкІэжыным намалхэр тиколхознэ мэкъу-мэщышлэхэмэ зэрахъагъэх.

Джы колосовой лэжыгыгъэхэмэ яугъоижьыгъэнхэр бжыхъэ лэжыгыгъэ хэлъхъанымрэ адакІоу, семчыкыр ыки натрыфыр тыхэку иколхозхэм аугъоижьых.

Гиагинскэ районэу семчыкым яугъоижьыгъэнхэр октябрэм и 1-м ехьулэу процент 56-у зыгъэцкІэгъахэм иколхозхэмэ джы ащ иложьыны зырагъэушъобгъугъ. Колхозхэм семчык центнер 207-рэ къэралыгъом ратыгъах. Ворошиловым ыцІэкІэ щыт колхозым натрыф центнер 216-рэ заготовительнэ пунктым рищеллагъ. Джыри центнер 400 яугъоижьыгъэу егъэгъушъы.

Джаш фэдэу Красногвардейскэ районым иколхоз пэрытхэу Крупскэм ыцІэкІэ щытым, „Красный хуторокым“, „Красный Октябрь“ семчыкым аугъоижьыгъэнхэм мидэу ащІо ыки центнер шъэ пчъагъэ заготпунктмэ аращеллэгъах.

Ащ фэдэ гъэхъагъэхэу апэрэ мафэхэм тиколхоз пэрытхэмэ ашыгъэхэмэ къыуагъашлэрэр, семчыкым, натрыфым ыки фэшъафрэ лэжыгыгъэхэм яугъоижьыгъэнхэм ипалтэм ехьулэу зэшлохыгъэным намал икхуэр зэрэтилэхэр ыки а Іофшлэнхэр къэтымыгъэланлэхэу, зекіэ кІуачІэу тилэр джырапшІэу ятхьыллэн зэрэфаер ары. Адрэ губгъо Іофшлэнхэмэ афэдэ къабзэу, семчыкымрэ натрыфымрэ яугъоижьыгъэнхэм мэкъу-мэщ хозыштвэм илофышлэ пстэухэмкІэ боевой экзаменэу шыт.

Колосовой лэжыгыгъэмэ яугъоижьыгъэнхэр госпоставкэм игъэцкІэн

рэкІэ хэкумкІэ ренэу ауужы кѳинэрэ Шэулжэн районым иколхозхэмэ джы семчыкымрэ натрыфымрэ яугъоижьыгъэнхэр Іоф зэрэдашлэрэр пшІэн плэкІыгъэнхэр щытэп. Мы илээсым октябрэм и 1-м ехьулэу семчык пыупкІыгъэнхэр районым иколхозхэмэ процент 53-у агъэцкІэгъэмэ, а уахътэм ехьулэу зы натрыф гектари аугъоижьыгъэп. А Іофшлэнхэр дэдэр Красногвардейскэ районым иколхоз бэклаемэ яруководительхэмэ джыри ахэлъ. Натрыфэу зы гектари непэ къызнэсыгъэмэ аугъоижьыгъэп. „Джыри натрыфэр цыгъэ“ зы фэп Іошт ушъхъагъэхэр колхоз бэклаемэ яруководительхэмэ ашыгъэх. Ау ар ушъхъагъэу зэрэмыхъушътэр, хэкум иколхоз пэрытхэу апэрэ мафэхэм гъэхъэгъэшлэхэр зышыгъэхэмэ яопыты икху шъыпкыгъэу къегъэлыгъо.

Семчыкым ыки натрыфым яугъоижьыгъэнхэр колхозхэм амалэу ялэ пстэури шагъэфедээ, а Іофшлэнхэр правительственнэ палтэмэ яхьулэу зэрэзэшІуахыным исоциалистическэ соревнованием большевистскэ пэщэныгъэ икху дызэрехъанэр—джащ фэдэ пшъэрылхык партием ирайкомхэм, райисполкомхэм, райзохэм ялэхэр. Колхозхэмэ ахахъэхэу сведенихэр къаугъоинхэм имызакъоу, семчыкымрэ натрыфымрэ яугъоижьыгъэнхэр колхозхэм Іоф зэрэдашлэрэм икху шъыпкыгъэу анаІэ тырагъэтын фае. Лэжыгыгъэ угъоижьыгъэнхэм ауужы кѳинэрэ колхозхэмэ трудыр тэрэу ашыгъэпсыгъэным, ар ипалтэм ехьулэу ыки кІэзыгъэ фэмыхъоу угъоижьыгъэнхэмкІэ практическэу Іэпылэгъу хъунхэ фае.

Мы илээсым губгъо Іофшлэнхэр яуахътэм ехьулэу ыки качествэ тэрэз ялэу зэшлохыгъэнхэм кѳикырэр—Всесоюзнэ социалистическэ соревнованиер къызетэгъажьым щыгъом Родинэм гуцылэу етгыгъэр щытхъу хэлъэу дгъэцкІэжыгъэнхэр ары. Ар тэ хэкум ибольшевикхэм дгъэцкІэжыгъэнхэм намал пстэури тил ыки дгъэцкІэжыгъэнхэм фае.

Всесоюзнэ социалистическэ соревнованиер пэрытыгъэр къыщыдэхыгъэным, гуцылэу ттыгъэр зэрэдгъэцкІэжыгъэнхэр колхозникхэм, колхозницхэм ыки зекіэ мэкъу-мэщ хозыштвэм илофышлэхэм тІуачІэу зэрэтыллэн!

## Генералэу Генри Д. Крирарэ Кутузовым иорденэу а 1-рэ степенымкІэ наградить шыгъэным ехьыллагъэу

СССР-м и ВЕРХОВНЭ СОВЕТЫ и ПРЕЗИДИУМЫ

и УКАЗ

Объединеннэ нацихэмэ зэдырапым—гитлеровскэ Германием—ипротивэу Канадскэ вооруженнэ кІуачІэхэмэ гъэхъэгъэхэр ялэу аригъэшІыгъэ заэхэм афэшІы генералэу Генри Д. Крирарэ Кутузовым иорденэу а 1-рэ степенымкІэ наградить тэшІы.

СССР-м и Верховнэ Советы и Президиумы и Председателыр  
М. КАЛИНИН.

СССР-м и Верховнэ Советы и Президиумы и Секретарыр  
А. ГОРКИН.

Москва, Кремль.

Октябрэм и 2 1945-рэ илээс.



Ленинградскэ областым иколхозникхэу—дзем хэтхэмэ ябынхэмэ государствэм былым дэгъухэр арыгъэх.

Сурэтым итхэр: Парголовскэ районым иколхозэу „Искра“ зыфилорэм извеневоу А. С. Калаяннамрэ а колхоз дэдэм истахановкэу Е. И. Алексеевнамрэ чэмэу аратыгъэхэр алыгъых.

С. Кропивницкэм ифотэ.

(ТАСС-м ифотехроник).

## „Япониер зэрэтекіуагъэхэм фэшІ“ медаль щыІэнэу гъэуцугъэным ехьыллагъэу СССР-м и ВЕРХОВНЭ СОВЕТЫ и ПРЕЗИДИУМЫ и УКАЗ

1. Японием текІоныгъэу рашылагъэр щытхъу хэлъэу гъэуцугъэным пае „Япониер зэрэтекіуагъэхэм фэшІ“ зыфилорэ медаль щыІэнэу тэгъэуцэ.

2. „Япониер зэрэтекіуагъэхэм фэшІ“ медалым илофкІэ полженер тэштэ.

3. „Япониер зэрэтекіуагъэхэм фэшІ“ медалыр зэрэщытыштыр ыки ащ шыкІэу илэштэри тэштэ.

СССР-м и Верховнэ Советы и Президиумы и Председателыр  
М. КАЛИНИН.

СССР-м и Верховнэ Советы и Президиумы и Секретарыр  
Москва, Кремль.

Сентябрэм и 30 1945-рэ илээс.

## „ЯПОНИЕМ ЗЭРЭТЕКІУАГЪЭХЭМ ФЭШІ“ МЕДАЛЫМ ЕХЬЫЛАГЪЭУ ПОЛОЖЕНИЕ

1. „Япониер зэрэтекіуагъэхэм фэшІ“ медалымкІэ наградить ашыгъэхэр:

а) Красная Армиер, Военнэ-Морскы флотым, НКВД-м идзэхэм ячастхэм ыки соединенихэм зекІэ явоеннослужащхэу ыки вольнонаемнэ штатнэ составэу, А 1-рэ Дальнэ Восточнэ, я 2-рэ Дальнэ Восточнэ ыки Забайкальскэ фронтхэм, Тихоокеанскэ флотым ыки Амур псыхъо флотилием ядзэхэм ахэтхэу Японскэ империалистхэмэ япротивэу ашыгъэу заохэмэ ежы ашъхъэкІэ ахэтыгъэхэр ары.

б) НКО-м, НКВМФ-м ыки НКВД-м яцентральной управленихэмэ явоеннослужащхэу, советскэдзэхэмэ Дальнэ Востоком заоху щашыгъэр обеспечить шыгъэным хэлэжыагъэхэр ары.

2. „Япониер зэрэтекіуагъэхэм фэшІ“ медалыр СССР-м и Верховнэ Советы и Президиумы ыцІэкІэ

аты Японием ипротивэу ашыгъэу заохэмэ зэрахэтыгъэр къэзыгъэшыпкыгъэр документхэу, частхэм якомандирхэм ыки военнэ лечебнэ заведенихэм яначальникхэм къаратыгъэхэмэ атетэу.

Зэраратыр шыкІэр: Красная Армиер, Военнэ-Морскы флотым ядзэ частхэм ыки НКВД-м идзэхэм ахэт цыфхэмэ, войсковой частхэмэ якомандирхэмэ къараты, цыфхэу армиер, флотым ыки НКВД-м идзэхэм ахэмытыжхэмэ—хэку, къэлэ ыки районнэ военнэ комиссархэмэ ежы чыплэу зыдэшылэхэмкІэ къащыраты.

3. „Япониер зэрэтекіуагъэхэм фэшІ“ медалыр сэмэгубгъэм хэлъышт. Орденхэмрэ ыки фэшъафрэ медальхэмрэ илэхэ зыхъу-кІэ, мы медалыр „1941—1945-рэ илээсхэм Отечественнэ зоошхоу ашыгъэм Германияер зэрэщытекіуагъэхэм фэшІ“ зыфилорэ медалым ыужыкІэ хэлъышт.

## ТИКОЛХОЗ ГУБГЪОХЭМЭ КЪАРАТХЫКІЫХЭРЭР

### Месячвикым гъэхъэгъэшлэхэр щыІыгъэх

Гиагинскэ районым щыщ колхозэу Штейнгардтым ыцІэкІэ щытым (председателыр тов. Маматев) семчыкым иложьыгъэнхэм ыухыешъ, госпоставкэмкІэ планэу илэм ипроцент 79-рэ ытыгъах.

ЖьонымкІэ планэу илэр процент

84-м ІуигъэкІагъ, хилъхъагъэр процент 63-рэ мэхъу.

Ударнэ месячником исоциалистическэ соревнованиер районымкІэ колхозым апэрэ чыплэр щыубытыгъ.

## Семчык пыупкІыгъэнхэр ауухыгъ

ПОНЭЖЫКЪУАЙ, (телефонкІэ къатыгъ). Лэжыгыгъэ угъоижьыгъэнхэр плэлэу кІэкІыкІэ зэшлохыгъэным исоциалистическэ соревнованиер зырагъэушъобгъуэу, колхозникхэмрэ колхозницхэмрэ Іоф ашлэ.

Колхозэу „Пролетарий“ зыфилорэм ыки Чкаловым ыцІэкІэ щытым семчык пыупкІыгъэнхэр ауухыгъэу, джы зэралэкІэу ауыжы. Колхозэу „Красный партизан“ зыфилорэм семчык гектари 135-у илэм щыщэу гектари 100 пыупкІыгъах.

## АПЭРЭ ЧЫПІЭР ЫУБЫТЫГЪ

ГИАГИНСК, (телефонкІэ къатыгъ). Дондуковскэ МТС-м итракторнэ бригадхэм ясоциалистическэ соревнованиер, тракторнэ бригадэу тов. Воробьевыр зибригадыр жьонымкІэ апэрэ чыплэр щыубытыгъ. Бригадэм Іоф зыщышлэрэ колхозэу „Наш труд“ зыфилорэм жьонымкІэ планэр процент 90-у щыгъэцкІагъ.

Ежы Дондуковскэ МТС-ми жьонымкІэ районым апэрэ чыплэр щыІыгъ.

